

जलसंपदा विभागातील रुपांतरित अस्थायी
आस्थापनेवरील कामानुसार हुद्दा व हुद्द्यानुसार
वेतनश्रेणी दिनांक २९.०९.२००३ नंतर मंजूर
केलेल्या कर्मचाऱ्यांना दिनांक २९ सप्टेंबर,
२००३ पासून कामानुसार हुद्दा व हुद्द्यानुसार
वेतनश्रेणी लागू करण्यास व त्यानुषंगाने
थकबाकी अदा करण्यास मान्यता देण्याबाबत.

महाराष्ट्र शासन

जलसंपदा विभाग

शासन निर्णय क्रमांक : संकीर्ण-११२२/प्र.क्र.३४२/आस्था (अतांत्रिक)

१५ वा मजला, नवीन प्रशासकीय भवन,

मंत्रालय, मुंबई-४०० ०३२.

दिनांक : ३० सप्टेंबर, २०२४

संदर्भ :-

- १) शासन निर्णय, सार्वजनिक बांधकाम विभाग, क्र.संकीर्ण-११९९/९० भाग-४/सेवा-५,
दिनांक २९/९/२००३
- २) मा. महाराष्ट्र प्रशासकीय न्यायाधिकरण, औरंगाबाद यांचा मूळ अर्ज क्रमांक ६४, ६५, ६६ व १९४/
२०११ वरील न्यायनिर्णय दिनांक २०/०६/२०११.
- ३) शासन पत्र, जलसंपदा विभाग, क्र. संकीर्ण २००५/(३/२००५)/आस्था.(कामगार),
दिनांक १८/०३/२००८,
- ४) शासन पत्र, जलसंपदा विभाग, क्र. संकीर्ण २००५/(३/२००५)/आस्था.(कामगार) /भाग-२,
दिनांक ११/०७/२००८,
- ५) शासन पत्र, जलसंपदा विभाग, क्र.संकीर्ण २००५/(३/२००५)/आस्था.(कामगार) /भाग-३,
दिनांक १४/०५/२००९,
- ६) शासन पत्र, जलसंपदा विभाग, क्र.संकीर्ण २००५/(३/२००५)/आस्था.(कामगार)/भाग-४,
दिनांक ०८/१२/२००९,
- ७) शासन निर्णय, जलसंपदा विभाग, क्र.संकीर्ण २०१०/(९०/१०)/आस्था.(कामगार),
दिनांक १५/०९/२०११,
- ८) शासन निर्णय, जलसंपदा विभाग, क्र. संकीर्ण-२०१३/(६८/२०१३)/आस्था.(कामगार),
दिनांक १६/११/२०१६,
- ९) शासन परिपत्रक, जलसंपदा विभाग, क्र.आप्रयो-४४१६/प्र.क्र.३५२(भाग-२)/आस्था.(अतांत्रिक),
दिनांक २९.०३.२०२२

प्रस्तावना :-

शासन निर्णय वित्त विभाग, दिनांक २८.०५.१९८६ नुसार नवीन पदे निर्माण करण्यास व रिक्त पदे भरण्यास बंदी घालण्यात आली होती. तसेच शासन निर्णय, दिनांक ०६.१२.१९८९ नुसार रोजंदारी/कार्यव्ययी आस्थापनेवरील पदे निर्माण करण्यास बंदी घालण्यात आली होती. त्यामुळे वाहन चालक, गवंडी, सुतार, नळ कारागीर या सारख्या दैनंदिन आवश्यक कामाकरिता देखील कर्मचाऱ्यांची पदे निर्माण करण्यात आली नाहीत. त्याचबरोबर नवीन नेमणुकांवर निर्बंध असल्यामुळे मजूर किंवा तत्सम पदावर नेमणुक करण्यात आलेल्या कर्मचाऱ्यांकडून आवश्यकतेनुसार समकक्ष अथवा वरिष्ठ पदाची कामे करून घेतली गेली. सदर कर्मचाऱ्यांकडून समकक्ष अथवा वरिष्ठ पदांचे काम करून घेऊन सुध्दा मूळ नेमणुक दिलेल्या निम्न दर्जाच्या पदाचे वेतन त्यांना देण्यात आले आणि या परिस्थितीमुळे "कामानुसार

हुद्दा व हुद्द्यानुसार वेतन देणे" हा प्रश्न निर्माण झाला. शासनाने या मागणीचा विचार करून त्याबाबत अभ्यास करण्यासाठी सार्वजनिक बांधकाम विभागाच्या दिनांक १०.१२.१९९७ च्या शासन निर्णयान्वये तत्कालिन राज्यमंत्री सार्वजनिक बांधकाम (सा.बां.) श्री.शिवाजीराव नाईक यांच्या अध्यक्षतेखाली एक समिती गठीत केली. सदर समितीच्या शिफारशी व वेळोवेळी झालेल्या कामगार प्रतिनिधींच्या प्राप्त झालेल्या विनंतीचा साधकबाधक विचार करून शासनाने पाटबंधारे विभाग, सार्वजनिक बांधकाम विभाग तसेच ग्राम विकास व जलसंधारण विभागातील रुपांतरित अस्थायी आस्थापनेवर कार्यरत असलेल्या ज्या कर्मचाऱ्यांकडून त्यांना नेमणूक दिलेल्या मूळ पदाऐवजी इतर पदांचे काम करून घेण्यात आले व तसे काम करून घेत असतांना किंवा घेतांना त्यांना नेमणूक दिलेल्या मूळ पदाचेच वेतन देण्यात आले अशा कर्मचाऱ्यांना कामानुसार हुद्दा व हुद्द्यानुसार वेतन देण्याचा निर्णय शासनाने सार्वजनिक बांधकाम विभाग, शासन निर्णय क्र.संकीर्ण-११९९/९० भाग-४/सेवा-५, दिनांक २९ सप्टेंबर, २००३ च्या आदेशान्वये पारित केला आहे. सदरहु शासन निर्णयातील तरतुदीनुसार जलसंपदा विभागातील पात्र कर्मचाऱ्यांना शासन निर्णय, सार्वजनिक बांधकाम विभाग, दिनांक २९ सप्टेंबर, २००३ मधील अटी व शर्ती विचारात घेऊन कामानुसार हुद्दा व हुद्द्यानुसार वेतनश्रेणी अंतर्गत दि.१८.३.२००८, दि.११.०७.२००८, दि.१४.५.२००९, दि.८.१२.२००९ च्या पत्रांन्वये, तसेच दि.१५.९.२०११ व दि.१६.११.२०१६ रोजीच्या शासन निर्णयांन्वये वरिष्ठ वेतनश्रेणी लागू करण्यात आली आहे.

सदर कर्मचाऱ्यांनी शासन निर्णय दिनांक २९ सप्टेंबर, २००३ पासून वरिष्ठ पदावर सामावून घेणेबाबत व दरम्यानच्या कालावधीतील थकबाकी मिळावी यासाठी विविध मा.न्यायाधिकरणात / मा.न्यायालयात दावे दाखल केले होते. यानुषंगाने सर्व संबंधित कर्मचाऱ्यांना कामानुसार हुद्दा व हुद्द्यानुसार वेतनश्रेणी अंतर्गत वरिष्ठ पदाची वेतनश्रेणी ही शासन निर्णय दिनांक २९ सप्टेंबर, २००३ पासून लागू करून, त्यानुषंगाने अनुज्ञेय होणारी वेतन व भत्ते फरकाची थकबाकी नैसर्गिक न्यायदृष्टीकोनातून व न्यायनिर्णयानुसार अदा करण्याची बाब शासनाच्या विचाराधीन होती.

शासन निर्णय :-

शासन निर्णय, सार्वजनिक बांधकाम विभाग, दि.२९ सप्टेंबर, २००३ मधील तरतुदीनुसार कामानुसार हुद्दा व हुद्द्यानुसार वेतनश्रेणीचा लाभ घेतलेल्या रुपांतरित अस्थायी आस्थापनेवरील जलसंपदा विभागातील कर्मचाऱ्यांना शासन निर्णय दि.२९.९.२००३ नंतर शासन पत्र दि.१८.०३.२००८, दि.११.०७.२००८, दि.१४.०५.२००९, दि.०८.१२.२००९, शासन निर्णय दि.१५.०९.२०११ व दि.१६.११.२०१६ अन्वये कामानुसार हुद्दा व हुद्द्यानुसार वेतनश्रेणी लागू करण्यात आली आहे. अशा कर्मचाऱ्यांच्या संदर्भात ते शासन निर्णय दिनांक २९ सप्टेंबर, २००३ मधील अटी व शर्तीची पूर्तता करत आहेत, अशा कर्मचाऱ्यांना कामानुसार हुद्दा व हुद्द्यानुसार वेतनश्रेणी दि.२९.९.२००३ पासून लागू करण्यास व त्यानुषंगाने येणारी थकबाकी अदा करण्यास पुढील अटीच्या अधीन राहून मान्यता देण्यात येत आहे.

अटी :-

- अ) सदर कर्मचारी सार्वजनिक बांधकाम विभाग, शासन निर्णय, दिनांक २९ सप्टेंबर, २००३ मधील अटी व शर्तीची पूर्तता करून थकबाकी करीता पात्र आहेत किंवा कसे याबाबत तपासणी करण्यात यावी व त्यांना देय असलेला लाभ / थकबाकी रक्कम यांची परिगणना करतांना आवश्यक त्या सर्व बाबी / नियम इ. तपासणी करून अचूक परिगणना करण्याची जबाबदारी संबंधित अधीक्षक अभियंता यांची राहिल.

आ) तसेच लाभ दिल्यानंतर भविष्यात त्यासंदर्भात कोणतीही सेवाविषयक / न्यायालयीन प्रकरणे उद्भवणार नाहीत याकरिता आवश्यक त्या सर्व बाबी / नियम इत्यादींची तपासणी करण्याची दक्षता संबंधित अधीक्षक अभियंता यांनी घ्यावी.

२. प्रस्तुत शासन निर्णय वित्त विभागाने अनौपचारिक संदर्भ क्र.१५५१/व्यय-१२, दि.२९.०२.२०२४ व विधी व न्याय विभाग अनौपचारिक संदर्भ क्र.१००-२४/Civil/confl./-A.Br., दि.१७.०५.२०२४ अन्वये दिलेल्या सहमतीस अनुसरुन तसेच मा.मंत्रिमंडळाने दि.२३.०९.२०२४ रोजीच्या बैठकीत दिलेल्या मान्यतेनुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०९३०१८११५००१२७ असा आहे.

महाराष्ट्राचे राज्यपाल यांच्या आदेशानुसार व नावाने,

(मंगेश बागडे)

अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई,
२. मा.सभापती, महाराष्ट्र विधान परिषद, महाराष्ट्र विधानभवन, मुंबई,
३. मा.अध्यक्ष, महाराष्ट्र विधानसभा, महाराष्ट्र विधानभवन, मुंबई,
४. मा.मुख्यमंत्री यांचे प्रधान सचिव, मंत्रालय, मुंबई,
५. मा.उपमुख्यमंत्री (जलसंपदा) यांचे स्वीय सहायक, मंत्रालय, मुंबई,
६. मा.उपमुख्यमंत्री (वित्त) यांचे स्वीय सहायक, मंत्रालय, मुंबई,
७. मा.विरोधी पक्षनेते, विधानसभा / विधान परिषद, विधानभवन, मुंबई,
८. स्वीय सहायक, मुख्य सचिव, मंत्रालय, मुंबई,
९. स्वीय सहायक, अ.मु.स. (वित्त), वित्त विभाग, मंत्रालय, मुंबई,
१०. स्वीय सहायक, अ.मु.स. (जलसंपदा), जलसंपदा विभाग, मंत्रालय, मुंबई-४०००३२
११. स्वीय सहायक, सचिव (लाक्षेवि), जलसंपदा विभाग, मंत्रालय, मुंबई-४०००३२,
१२. महालेखापाल-१/२, लेखा व अनुज्ञेयता, महाराष्ट्र राज्य, मुंबई/नागपूर,
१३. सर्व कार्यकारी संचालक, जलसंपदा विभाग,
१४. सर्व मुख्य अभियंता, जलसंपदा विभाग,
१५. सर्व अधीक्षक अभियंता, जलसंपदा विभाग,
१६. सर्व कार्यकारी अभियंता, उप अभियंता यांना संबंधित अधीक्षक अभियंता यांचेमार्फत,
१७. वित्त विभाग (व्यय-१२), मंत्रालय, मुंबई,
१८. विधी व न्याय विभाग (A Branch), मंत्रालय, मुंबई,
१९. सार्वजनिक बांधकाम विभाग (रोआ-१), मंत्रालय, मुंबई,
२०. कक्ष अधिकारी (आस्था (कामगार))/ कक्ष अधिकारी (आस्था (तांत्रिक)), जलसंपदा विभाग, मंत्रालय, मुंबई.
२१. आस्था (अतांत्रिक) संग्रहार्थ.